

उज्ज्वल भविष्याखातीर उच्च शिक्षण म्हत्वाचें- श्री. गोविंद गावडे

म्हार्दोळ हांगा ज्ञानटॅक इन्स्टिट्यूटच्या संगणक प्रशिक्षण केंद्राचें उक्तावण

ता. 6 ऑक्टोबर 2022

मनशाच्या जीणेत शिक्षण हे सर्वोच्च आसून विद्यार्थ्यांनी आपले उज्ज्वल भविष्य घडोवपाखातीर उच्च शिक्षण घेवपाची गरज आसा, अशें कला आनी संस्कृती मंत्री श्री. गोविंद गावडे हांणी काल विजयादशमीच्या शुभमुहूर्तार म्हार्दोळ हांगा श्रीमहालसा देवस्थानालागी ज्ञानटॅक इन्स्टिट्यूटच्या संगणक प्रशिक्षण केंद्राचें उक्तावण केल्या उपरांत कार्यक्रमाचे मुखेल सोयरे म्हूण उलयताना सांगलें.

संगणक प्रशिक्षण केंद्राच्या उक्तावण कार्यक्रमाक आदले मंत्री आनी केपे अर्बन सहकारी संस्थेचे अध्यक्ष श्री. प्रकाश एस. वेळीप, व्ही. पी. के. संस्थेचे अध्यक्ष श्री. दुर्गादास गावडे, गोमंतक गौड मराठा समाजाचे अध्यक्ष श्री. विश्वास गावडे, गोंय अभियांत्रिकी महाविद्यालयाचे असोसिएट प्रोफेसर डॉ. समर्थ बोरकर, वेलिंग-प्रियोळ पंचायतीच्यो सरपंच श्रीमती हर्षा गावडे, उपसरपंच रूपेश नाईक, पंच सदस्य श्रीमती वैभवती म्हार्दोळकर, श्री. प्रतापसिंह वेळीप काणकर आनी हेर मानेस्त उपस्थित आशिल्लें.

फुडें उलयताना श्री. गावडे हांणी म्हणले, संगणक तंत्रज्ञान क्रांतिक लागून हे जग मनशाच्या मुठीत समावलेले आसून आयज गुगल सारख्या अविष्काराक लागून कसलेय ज्ञान मेळोवप सोपे जाल्ले आसा. विद्यार्थ्यांनी अशां तंत्रज्ञानाचो बरो उपेग करून आपले ज्ञान वाडोवपाक जाय, जेणे करून आपल्या उज्ज्वल भविष्याचो मार्ग निवडप सोपे जातले.

श्री. गावडे हांणी प्रियोळ मतदारसंघातल्या म्हार्दोळ गांवात संगणक प्रशिक्षण केंद्र सुरू केल्ल्याबद्दल ज्ञानटॅक इन्स्टिट्यूटच्या व्यवस्थापनाचे अभिनंदन केले आनी ह्या भागातल्या विद्यार्थ्यांनी संगणक प्रशिक्षण केंद्रात प्रवेश घेवन वेगवेगळ्या संगणक अभ्यासक्रमांचे प्रशिक्षण घेवपाचो उलो मारलो.

ह्या वेळार मानेस्तांच्या हस्तुकीं व्ही. डी.एस.व्ही वागळे हायस्कूल, शिक्षा सदन हायस्कूल आनी स्वस्तिक विद्यालयाच्या शालांत परिक्षेतल्या गुणवान विद्यार्थ्यांचे स्मृतिचिन्ह भेटोवन अभिनंदन केलें.

ज्ञानटॅक इन्स्टिट्यूटच्या संगणक प्रशिक्षण केंद्रात विद्यार्थ्यांक सरकारमान्य वेगवेगळे संगणक अभ्यासक्रम पुर्ण करपाक मेळटले. गोंय राज्य अनुसूचीत जाती आनी जमाती विकास आनी वित्त महामंडळाच्या येवजनणेखाला संस्थेन सुरू केल्ल्या ह्या केंद्रात एसटी समाजातल्या विद्यार्थ्यांक संगणक प्रशिक्षण विनामूल्य आसतले.

संगणक प्रशिक्षण केंद्राच्या उक्तावण कार्यक्रमा उपरांत गोंय अभियांत्रिकी महाविद्यालयाचे असोसिएट प्रोफेसर डॉ. समर्थ बोरकर हांणी ह्या वेळार उपस्थित विद्यार्थ्यांक कॅरिअर विशीं मार्गदर्शन केले.

श्रीमती प्रशिला बोरकर हांणी कार्यक्रमाचे सुत्रसंचालन केले. श्री. प्रदीप गावकर हांणी निमाणे उपकार मानले.

म्हा /सप/ प्रना/ विगां/ 2022/617

--

Issued by Department of Information & Publicity

Department of Information & Publicity
3rd Floor, Udyog Bhavan,
Near Azad Maidan, Panaji